

Razılaşdırılıb:

Azərbaycan Respublikası
Maliyyə Nazirliyi
Dövlət Sığorta Nəzarəti
şöbəsinin müdürü

N.C.Xəlilov

Təsdiq edilmişdir:

“AtaSığorta” ASC-nin
İdarə Heyətinin sədri

F.F.Əsədov

İmza

M.Y.

/ ____ / 2009-cu il

İmza

M.Y.

/ ____ / 2009-cu il

HAVA NƏQLİYYATI VASİTƏLƏRİNİN TAM SIĞORTASININ QAYDALARI

HAVA NƏQLİYYATI VASİTƏLƏRİNİN TAM SİĞORTASININ QAYDALARI

Anlayışlar:

Əgər mətndə başqa cür nəzərdə tutulmursa, istifadə olunan termin və ifadələr aşağıdakı mənaları daşıyır:

Ümumi

Sığortaçı – sığorta müqaviləsinin tərəflərindən biri olan, sığorta xidmətləri göstərən və sığorta hadisəsi baş verən zaman müəyyən məbləği ödəmək öhdəliyi daşıyan sığorta şirkəti.

Sığortalı – sığortaya görə haqq ödəyən və faydalanan şəxsin olmaması halında sığortaçıdan sığorta ödənişini almaq hüququna malik olan sığorta müqaviləsinin tərəflərindən biri.

Sığorta olunan – maraqları sığorta obyekti olan şəxs.

Faydalanan şəxs – sığorta ödənişini alan şəxs.

Sığorta hadisəsi – baş verməsi ilə sığortaçı üçün sığorta ödənişini vermək öhdəliyi yaradan hadisə.

Sığorta müddəti – sığorta risklərinin sığortalandığı müddət.

Sığorta məbləği – sığorta şəhadətnaməsinə və ya qanuna uyğun olaraq sığorta obyektinin sığortalandığı və sığortaçının öhdəliklərinin son həddi olan pul məbləği.

Sığorta tarifi – sığortalının sığortaya görə ödəməli olduğu məbləğin sığorta məbləğindən faizlə dərəcəsi.

Sığorta haqqı – sığortaya görə sığortalının sığortaçuya ödəməli olduğu pul məbləği.

Azadolma – sığortaçının sığorta ödənişini ödəməkdən müəyyən ölçüdə azad edilməsi, yəni ödənilməli olan sığorta məbləğinin sığortalı tərəfindən ödənilən hissəsi.

Sığorta ödənişi – sığorta hadisəsi nəticəsində sığorta predmetinə dəyən zərərin yerini doldurmaq üçün sığortaçı tərəfindən ödənilən ödənişi.

Mühüm şərtlər – yerinə yetirilməməsi, sığortaçuya sığorta ödənişini verməkdən imtina etmək və ya sığorta müqaviləsini ləğv etmək hüququ verən şərtlər.

Sığortanın ərazisi – sığorta predmetinin sığortalanmış hesab olunmuş müəyyən ərazi (yer).

Xüsusi

Tam məhv olma – əmlakin, bərpa olunması mümkün olmamaqla nəticələnən, faktiki məhv olması.

Tam konstruktiv məhv olma – əmlakin elə bir vəziyyətə düşməsidir ki, onun xilas edilməsi və ya bərpası iqtisadi cəhətdən səmərəli deyil, belə ki, bu əməliyyatların aparılmasından onun xilas edilməsi və ya bərpasına çəkilən xərclər əmlakin öz dəyərini aşır.

Fəsil 1. Ümumi müddəalar

Bu Qaydalar Azərbaycan Respublikasının Mülki Məcəlləsi, «Sığorta fəaliyyəti haqqında» Azərbaycan Respublikasının Qanunu və digər normativ-hüquqi aktlara uyğun olaraq hazırlanmışdır.

Maddə 1. Sığortaçı

Bu Qaydalara əsasən Sığortaçı dedikdə, “AtaSığorta” ASC başa düşülür.

Maddə 2. Sığortalı

- 2.1 Hər hansı hüquqi şəxs və fəaliyyət qabiliyyətli fiziki şəxs sığortalının qismində çıxış edə bilər.
- 2.2 Sığortalının fəaliyyətinə onun işçilərinin, vəzifəli şəxslərinin digər nümayəndələrinin, qanuna, müqaviləyə, vəzifə təlimatlarına, etibarnaməyə və ya mövcud adətlərə müvafiq olaraq sığortalı adından çıxış etmək üçün səlahiyyətləndirilmiş şəxslərin hərəkətləri aid edilir.

Maddə 3. Faydalanan şəxs

- 3.1 Sığorta müqaviləsi sığorta predmetinin qorunmasında maraqlı olan digər şəxsin (faydalanan şəxs) xeyrinə də bağlanır bilər.
- 3.2 Sığorta müqaviləsinin başqa şəxsin xeyrinə bağlanması sığorta müqavilə (şəhadətnamə) üzrə öhdəliklərindən azad etmir.
- 3.3 Bu şərtlərlə və sığorta müqaviləsi (şəhadətnaməsi) ilə sığortalıya aid olan bütün müddəalar sığorta təminatından istifadə etmək niyyətində olan faydalanan şəxs də eyni ölçüdə aid edilir.

Maddə 4. Sığorta predmeti

Bu Qaydalar üzrə sığorta predmeti sığorta müqaviləsi üzrə sığortalanan əmlak mənafelərinin aid olduğu hava gəmisidir.

Maddə 5. Hava gəmisi

Hava gəmisi dedikdə onun korpusu, mühərrrik sistemi, mexanizmləri, təchizatları, və, əgər sığorta müqaviləsində başqa hal nəzərdə tutulmayıbsa, hava gəmisi xüsusi məqsədlər üçün istifadə olunduğu halda, bu məqsədlər üçün lazıim olan adi cihazlar başa düşülür.

Fəsil 2. Sığorta təminatı

Maddə 6. Sığorta hadisəsi

- 6.1 Sığorta hadisəleri sığorta müqaviləsi ilə müəyyən edilir.
- 6.2 Sığorta aşağıdakılardan nəticəsində sığorta predmetinin məhv olmasına və ya zədələnməsinə təminat verir:
 - 6.2.1.1 hava gəmisinin qəzaya uğraması;
 - 6.2.1.2 yanğın, partlayış, ildirim;
 - 6.2.1.3 firtına, qasırğa və ya digər təbii fəlakətlər;
 - 6.2.1.4 hava gəmisinin mühərrikinin və ya təchizatlarının qəzası;
 - 6.2.1.5 hava gəmisinin itkin düşməsi;
 - 6.2.1.6 üçüncü şəxslərin qeyri-qanuni qərəzli hərəkətləri.

Maddə 7. İstisnalar

Aşağıdakılar nəticəsində siğorta predmetinin məhv olması və ya zədələnməsi siğorta təminatına daxil edilmir:

- 7.1. Siğortalının, həmçinin onun nümayəndəsinin qəsdi və ya kobud ehtiyatsızlığı;
- 7.2. nüvə partlayışının təsiri, radyasiya və ya radioaktiv şüalanma;
- 7.3. Mühərbi, təcavüz, hərbi əməliyyatlar, xarici dövlətlərin düşmənçilik hərəkətləri, elan edilib-
edilməməsindən asılı olmayaraq təcavüzkar hərbi əməliyyatlar, vətəndaş müharibəsi, hər cür
xalq iğtişaşları, tətillər, qiyam, tədricən xalq üsyənləri və ya hərbi qiyamlara çevrilən xalq
iğtişaşları, hərbi qiyam, inqilab, hərbi hərəkətlər;
- 7.4. Dövlət orqanlarının sərəncamı ilə hava gəmisinin ləgvi, müsadırə edilməsi, üzərinə həbs
qoyulması;
- 7.5. Hava gəmisinin zəbt edilməsi və ya qaçırlılması;
- 7.6. Hava gəmisinin uçuşa buraxılmasına qədər onun uçuşa yararsızlığı haqqında siğortalının və
ya onun nümayəndəsinin xəbərdar olması;
- 7.7. Zərbə dalğasının bilavasitə və ya vasitəli təsiri;
- 7.8. Hava gəmisinin siğorta müqaviləsində nəzərdə tutulmayan məqsədlər üçün istifadəsi;
- 7.9. Hava gəmisinin pilot sertifikatı (vəsiqəsi), həmçinin müəyyən tipli hava gəmisinin müstəqil
idarə etmək üçün lazımi hazırlığı və ya təcrübəsi olmayan şəxslər tərəfindən idarə edilməsi;
- 7.10. Tam olmayan ekipaj heyəti ilə həyata keçirilən mülki hava gəmisinin uçuşu;
- 7.11. Əgər qarşısialınmaz qüvvənin təsiri üzündən edilmirsə, siğorta olunmuş hava gəmisinin eniş
üçün təyin olunmamış düşmə meydanından istifadə edilməsi;
- 7.12. Hava gəmisinin və ya onun hissələrinin köhnəlməsi, aşınması;
- 7.13. Hava gəmisinin onun uçuş-texniki xüsusiyyətlərində nəzərdə tutulmayan şərtlərlə istismarı;
- 7.14. Onun digər hissələrinin zədələnməsinə səbəb olmayıbsa, hava gəmisinin hissələrinin sınaması;
- 7.15. Mühərrrik istisna olmaqla, eyni zamanda onun digər hissələrinin zədələnməsinə səbəb
olmayıbsa, yer səthində hərəkət zamanı və ya dayanarkən hava gəmisinin işləyən
mühərrrikinə yad əşyaların düşməsi.

Maddə 8.Sığortanın ərazisi

Əgər müqavilədə (şəhadətnamədə) sığortanın ərazisi göstərilmişdir, yalnız həmin ərazidə (istismar rayonunda) baş verən siğorta hadisələri bu siğorta təminatına daxil edilir.

Fəsil 3. Sığorta məbləği və siğorta haqqı

Maddə 9. Sığorta məbləği

- 9.1. Sığorta məbləği siğorta müqaviləsi (şəhadətnaməsi) üzrə sığortacının sığortalıya verməyi
öhdəsinə götürdüyü ödənişin hədlərini müəyyən edir.
- 9.2. Sığorta şəhadətnaməsində başqa hal nəzərdə tutulmamışdır, sığorta məbləği hər bir və
bütün siğorta hadisələri üçün bütün siğorta müddəti ərzində verilən siğorta təminatı
ödənişinin maksimum miqdarnı müəyyən edir.

Maddə 10.Sığorta haqqı

Siğorta haqqı siğorta şəhadətnaməsində göstərilən müddətdə və qaydada sığortalı tərəfindən siğorta
üçün ödənilən haqdır. Onun miqdarı siğorta tariflərinə əsasən hesablanır.

Maddə 11.Sığorta haqqının ödənilməsi

- 11.1 Sığorta haqqının ödənilidiyi gün onun sığortacının bank hesabına və ya nağd ödəmə zamanı
kassasına daxil olduğu gün hesab olunur.

- 11.2 Sığorta haqqının ödənilməsi qaydası sığorta müqaviləsi ilə müəyyən olunur. Sığorta haqqı tam və ya onun birinci hissəsi müqavilə ilə müəyyən olunmuş müddətdə ödənilmədikdə, sığorta müqaviləsi etibarsız sayılır.

Maddə 12. Sığorta haqqının gecikdirilməsi

- 12.1 Sığorta müqaviləsinə Sığortalının tələbi ilə vaxtından əvvəl xitam verildikdə Sığortaçı çəkilmiş xərclər çıxılmaqla müqavilənin qurtarmamış müddəti üçün sığorta haqlarını ona qaytarır, əgər bu tələb Sığortaçının sığorta qaydalarını pozması ilə bağlıdır, o, sığorta haqlarını sığortalıya bütünlükə qaytarır.
- 12.2 Sığorta müqaviləsinə Sığortaçının tələbi ilə vaxtından əvvəl xitam verildikdə o, Sığortalının sığorta haqlarını bütünlükə qaytarır; əgər bu tələb Sığortalının sığorta qaydalarını yerinə yetirilməməsi ilə bağlıdır, Sığortaçı çəkilmiş xərcləri çıxılmaqla müqavilənin qurtarmamış müddəti üçün sığorta haqlarını qaytarır.

Fəsil 4. Sığorta müqaviləsi

Maddə 13. Sığorta müqaviləsinin bağlanması

- 13.1 Sığortalı və Sığortaçı sığorta müqaviləsinin bağlanmasına dəlalət edən sığorta şəhadətnaməsini (polisini) imzalayır.
- 13.2 Əgər şəhadətnamədə başqa hal nəzərdə tutulmamışdırsa, sığorta müqaviləsi tam sığorta haqqı və ya onun ilk hissəsi ödənilən andan qüvvəyə minir.
- 13.3 Sığorta haqqını və ya onun ilk hissəsini aldıqdan sonra sığortaçı 3 gün ərzində, sığorta müqaviləsinin qüvvəyə minməsini, sığortanın müddətini və digər şərtləri əks etdirən sığorta şəhadətnaməsini (polisini) sığortalıya təqdim edir.

Maddə 14. Sığorta müqaviləsi bağlanan zaman sığortalı tərəfindən bildirilməli olan faktlar

- 14.1 Sığorta müqaviləsi bağlanan zaman sığortalı riskin baş vermə ehtimalının müəyyən edilməsi və sığorta hadisəsi zamanı mümkün itkilərin həcminin hesablanması üçün mühüm əhəmiyyət daşıyan və xəbərdar olduğu bütün halları sığortaçıya bildirməyə borcludur.
- 14.2 Hər bir halda mühüm hallar dedikdə, sığortaçı ilə standart təklifnamədə razılışdırılan minimum fakt və şərtlər (lakin bunlarla məhdudlaşmadan) başa düşülür.

Maddə 15. Sığorta şəhadətnaməsinin şərtlər üzərində üstünlüyü

Sığorta müqaviləsi (şəhadətnaməsi) imzalanarkən Sığortalı və Sığortaçı bu şərtlərin müəyyən müddəalarının dəyişdirilməsi və ya istisna edilməsi, həmçinin ona müəyyən əlavələr edilməsi barədə razılığa gələ bilər.

Maddə 16. Mühüm şərtlər

- 16.1 Sığorta şəhadətnaməsində mühüm şərtlər müəyyən oluna bilər.
- 16.2 Sığortalı tərəfindən bu mühüm şərtlərin yerinə yetirilməməsi sığortaçının ödəniş verməkdən imtina etməsi və ya sığorta müqaviləsini (şəhadətnaməsini) ləğv etməsi üçün əsasdır.

Maddə 17. Sığorta müqaviləsinin (şəhadətnaməsinin) müddəti

- 17.1 Sığorta müqaviləsi müəyyən müddət üçün bağlanılır.
- 17.2 Sığorta yalnız müqavilənin (şəhadətnamənin) qüvvədə olduğu müddət ərzində baş verən sığorta hadisələrinə təminat verir.

Maddə 18. Sığorta riskinin artması

- 18.1 Sığorta şəhadətnaməsinin qüvvədə olduğu müddət ərzində sığortalı sığorta müqaviləsi bağlanan zaman sığortaçıya bildirdiyi hallarda baş verən, həmçinin sığorta riskinə

əhəmiyyətli dərəcədə təsir edə biləcək və ona məlum olan digər bütün dəyişikliklər haqqında siğortaçıya təxirə salınmadan məlumat verməlidir.

- 18.2 Riskin artmasına təsir edən hallar barəsində məlumatı aldıqdan sonra siğortaçı siğorta şəhadətnaməsinin şərtlərinin dəyişdirilməsini və ya artan riskə mütənasib olaraq əlavə siğorta haqqının ödənilməsini tələb etmək hüququna malikdir.
Əgər siğortalı siğorta şəhadətnaməsinə edilən dəyişikliklərlə razılışmazsa, və yaxud əlavə siğorta haqqı ödəməkdən imtina edərsə, siğorta şəhadətnaməsi riskdəki bu dəyişikliyin baş verdiyi andan etibarsız sayılır.

Maddə 19. Siğorta müqaviləsinə vaxtından əvvəl xitam verilməsi

19.1 Siğorta qanunvericiliyində və ya könüllü siğorta müqaviləsində nəzərdə tutulmuş hallarda, həmçinin tərəflərin başqa cür razılışmasına əsasən, siğorta müqaviləsinə siğortalının və ya siğortaçının tələbi ilə vaxtından əvvəl xitam verilərkən, bu barədə bir tərəf digərinə ən azı 30 gün əvvəl (siğorta müqaviləsi beş ildən çox müddətə bağlanmış olduqda 60 gün, 3 aydan az müddətə bağlanmış olduqda isə 5 iş günü əvvəl), tələbini əsaslandırdığı yazılı bildiriş göndərməlidir.

19.2 Siğorta müqaviləsinə (qrup halında siğorta zamanı həm də müqaviləyə hər hansı bir siğorta predmetinə münasibətdə) Siğortalının tələbi ilə vaxtından əvvəl xitam verildikdə, siğorta qanunvericiliyində nəzərdə tutulmuş hallar istisna olmaqla, Siğortaçı həmin müqavilə üzrə işlərin aparılması xərclərini çıxməqla müqavilənin (qrup halında siğorta zamanı həm də müqavilənin hər hansı bir siğorta predmetinə münasibətdə) qurtarmamış müddəti üçün siğorta haqlarını ona qaytarır; əgər bu tələb Siğortaçının siğorta müqaviləsi üzrə vəzifələrini yerinə yetirməməsi ilə bağlıdır, Siğortaçı siğorta haqlarını (qrup halında siğorta zamanı həm də müqavilənin hər hansı bir siğorta predmeti üzrə ödənilmiş siğorta haqlarını) bütünlükə Sığortalıya qaytarır.

19.3 Siğorta müqaviləsinə (qrup halında siğorta zamanı, həm də müqaviləyə hər hansı bir siğorta predmetinə münasibətdə) siğortaçının tələbi ilə vaxtından əvvəl xitam verildikdə o, siğorta haqlarını (qrup halında siğorta zamanı həm də müqavilənin hər hansı bir siğorta predmeti üzrə ödənilmiş siğorta haqlarını) bütünlükə Sığortalıya qaytarır; əgər bu tələb Sığortalının siğorta müqaviləsi üzrə vəzifələrini yerinə yetirməməsi ilə bağlıdır, Siğortaçı həmin müqavilə üzrə işlərin aparılması xərcləri çıxılmaqla, müqavilənin qurtarmamış müddəti üçün siğorta haqlarını (qrup halında siğorta zamanı həm də müqavilənin hər hansı bir siğorta predmeti üzrə ödənilmiş siğorta haqlarını) qaytarır.

19.4 Siğorta müqaviləsinə (qrup halında siğorta zamanı həm də müqaviləyə hər hansı bir siğorta predmetinə münasibətdə) vaxtından əvvəl xitam verildiyi halda, əgər xitam verilmə anınadək siğortaçı tərəfindən Sığortalıya ödənilmiş siğorta haqqına (qrup halında siğorta zamanı həm də müqavilənin hər hansı bir siğorta predmeti üzrə ödənilmiş siğorta haqlarına) bərabər və ya ondan çox miqdarda siğorta ödənişi verilmişdir, siğorta haqqı (qrup halında siğorta zamanı həm də müqavilənin hər hansı bir siğorta predmeti üzrə ödənilmiş siğorta haqları) Sığortalıya qaytarılmır.

19.5 Siğorta müqaviləsinə vaxtından əvvəl xitam verildiyi halda, əgər xitam verilmə anınadək Siğortaçı tərəfindən Sığortalıya ödənilmiş siğorta haqqından (qrup halında siğorta zamanı həm də müqavilənin hər hansı bir siğorta predmeti üzrə ödənilmiş siğorta haqlarından) az miqdarda siğorta ödənişi verilmişdir, həmin siğorta haqqı məbləği ilə siğorta ödənişi məbləği arasındaki fərq miqdarında siğorta haqqının Sığortalıya qaytarılması müvafiq olaraq bu Maddənin 19.1-ci və 19.2-ci bəndlərində nəzərdə tutulmuş qaydada həyata keçirilir.

19.6 Siğorta müqaviləsi Azərbaycan Respublikasının müvafiq qanunvericiliyində müəyyən edilmiş qaydada xitam verilmiş hesab edildikdə, Siğortaçı həmin müqavilə üzrə işlərin aparılması xərclərini çıxməqla müqavilənin (qrup halında siğorta zamanı həm də müqavilənin hər hansı bir siğorta predmetinə münasibətdə) qurtarmamış müddəti üçün siğorta haqlarını, bu Maddənin 19.3-cü və 19.4-cü maddələrinin tələbləri nəzərə alınmaqla, Sığortalının qanuni nümayəndəsinə qaytarır.

19.7 Əgər Siğorta müqaviləsində başqa hal nəzərdə tutulmamışdır, işlərin aparılması xərcləri dedikdə inzibati xərclər və siğorta ödənişi nəzərdə tutulur.

Fəsil 5. Sığorta hadisəsi zamanı ediləcək hərəkətlər

Maddə 20. Sığorta hadisəsi haqqında məlumat vermək

20.1 Sığorta hadisəsi hesab edilən hal barəsində xəbərdar olduqdan dərhal sonra, sığortalı bu haqda sığortaçıya və ya onun nümayəndəsinə məlumat verməyə borcludur. Sığorta şəhadətnaməsində məlumat verməyin müddəti və yaxud üsulu göstərilmişdir, o müəyyən olunmuş müddətdə və həmin üsulla həyata keçirilməlidir.

20.2 Sığortalı baş verən hadisə barəsində səlahiyyətli dövlət orqanlarına məlumat verməyə və qanunvericiliklə ona aid edilmiş bütün öhdəlikləri yerinə yetirməyə borcludur.

Maddə 21. Zərərin qarşısının alınması və həmçinin azaldılması

21.1 Sığorta hadisəsi zamanı sığortalı mümkün zərərin qarşısını almaq və miqdarını azaltmaq üçün bütün ağlabatan və mümkün tədbirləri görməlidir.

21.2 Belə tədbirlər həyata keçirilərkən sığortalı sığortaçıdan aldığı təlimatları yerinə yetirməlidir.

Maddə 22. Sığortaçı tərəfindən nəzarət

22.1 Sığortaçı sığorta hadisəsi və onun nəticələri ilə əlaqədar sığortalının bütün hərəkətləri üzərində nəzarət etmək və sığorta ödənişinin həyata keçirilməsinə təsir edə bilən bütün məsələlər haqqında qərar qəbul etmək imkanına malik olmalıdır.

22.2 Sığortalı sığorta hadisəsi nəticəsində zərər çəkmiş sığorta predmetini sığortaçı baxış keçirənə qədər sığorta hadisəsindən sonra düşdüyü vəziyyətdə saxlamağa borcludur.

22.3 Təmirin yeri təmir başlanana qədər sığortaçı ilə razılışdırılmalıdır.

22.4 Sığortalı sığorta hadisəsinə aid bütün sənədləri və məlumatı sığortaçıya təqdim etmək, həmçinin hadisənin digər iştirakçılarının və sığorta hadisəsi ilə bağlı məsələlərə baxan səlahiyyətli dövlət orqanlarının bütün hərəkətləri barədə təxirə salınmadan məlumat vermək öhdəliyi daşıyır.

22.5 Sığortalı sığortaçının ilkin razılığı olmadan onun məsuliyyətinin tanınmasına yönəlmış hər hansı bir hərəkət etməyə, saziş imzalamaya və ya vəd verməyə haqlı deyildir.

22.6 Sığorta hadisəsi ilə bağlı bütün rəsmi və qeyri-rəsmi tədqiqatlarda sığortaçı öz hesabına sığortalı maraqlarını təmsil və müdafiə etməyə haqlıdır.

Maddə 23. Sığorta hadisəsinin sübut olunması

23.1 Sığorta hadisəsi faktının mövcudluğunu və onun səbəb olduğu zərərin ölçüsünü sübut etmək sığortalının vəzifəsidir.

23.2 Sığorta hadisəsi faktının və şəraitinin, eyni zamanda zərərin miqdarının sübut edilməsi üçün sığortalı malik olduğu və həmçinin qanunvericiliyə və adi təcrübəyə müvafiq olaraq əldə etməli bütün sənədləri sığortaçıya təqdim etməyə borcludur.

Fəsil 6. Ödənilən zərər

Maddə 24. Əvəzi ödəniləcək zərər

Sığortaçı sığorta hadisələri nəticəsində ortaya çıxan aşağıdakı zərəri ödəyir:

24.1 Sığorta predmetinə dəyən birbaşa zərər:

24.1.1 gəmiyə dəyən real zərər;

24.1.2 səbəb olduğu ziyanın əvəzinin ödənilməsi üçün sığortalının üzərinə qoyulan məbləği;

24.2 Sığortaçı tərəfindən ödəniləcək zərərin azaldılması və ya qarşısının alınması məqsədilə çəkilən zəruri və məqsədyönlü xərcləri;

24.3 Sığorta hadisəsinin səbəbini və şəraitini aşadırmaq, həmçinin sığortaçı tərəfindən ödənilməli olan zərərin miqdarını müəyyən etmək məqsədilə çəkilən xərcləri.

Maddə 25. Gəmiyə dəyən zərər

25.1 Gəmiyə dəyən zərər aşağıdakı kimi müəyyən edilir:

- 25.1.1 məhv olduqda (tam və ya konstruktiv) – sıgorta hadisəsi baş verən andakı bazar qiyməti həcmində;
- 25.1.2 təmir olunduqda -
- 25.1.2.1 əgər gəmi tam təmir edilərsə – təmir xərcləri həcmində;
- 25.1.2.2 əgər gəmi qismən təmir edilərsə – təmir xərcləri həmçinin gəminin tam təmir xərclərindən artıq olmamaqla, onun təmir olunmayan zədələrinin səbəb olduğu bazar qiymətindəki ucuzlaşma həcmində.
- 25.1.2.3. əgər sıgorta müddəti ərzində gəmi təmir edilməz və xarab vəziyyətdə satılmazsa – gəminin tam təmiri xərclərindən artıq olmamaqla, onun təmir olunmayan zədələrinin səbəb olduğu bazar qiymətindəki ucuzlaşma həcmində.
- 25.2 Sıgorta müddəti ərzində gəminin hər hansı təmir olunmamış zədədən irəli gələn tam məhv olması (sıgorta hadisəsi və ya digər səbəb nəticəsində) halında həmin zədəyə görə sıgorta ödənişi verilmir.
- 25.3 Ayrı-ayrı hissələrin dəyişdirilməsi zərurəti yarandıqda, zərər köhnəlmə dəyəri çıxılmaqla, dəyişdirilən eyni hissələrin bazar dəyəri həcmində müəyyən edilir.
- 25.4 Sıgortaçının seçiminə görə əmlakın təmir xərcləri və ixtisaslaşmış ekspert təşkilatı tərəfindən hazırlanmış, tələb olunan təmirin (bərpanın) qiymətinin ilkin smetası (hesablanması, qiymətləndirilməsi) əsasında, ya da real təmir faktına əsasən müəyyən olunur.
- 25.5 Əgər sıgorta müqaviləsində başqa hal nəzərdə tutulmamışdırsa, aşağıdakı zərərin əvəzi ödənilmir:
güt qurğularına, sistemlərinə və avadanlıqlarına dəymmiş zərərin 10 %;
gəminin gövdəsinə, qanadlarına, quyruq hissəsinə və şassisinə dəymmiş zərərin 25%.
- 25.6 Sıgortaçı sıgorta olunmuş əmlaka dəymmiş zərərin əvəzini yuxarıda göstərildiyi kimi müəyyən edilmiş qaydada hər bir sıgorta hadisəsi üzrə sıgorta məbləği həddində ödəyir.

Maddə 26. Üçüncü şəxslər qarşısında məsuliyyət

- 26.1 Vurduğu zərərə görə Sıgortalının üzərinə qoyulmuş məbləği sıgortaçı ödəyir.
- 26.2 Sıgortaçı üçüncü şəxsə vurulmuş zərərə görə məsuliyyətlə bağlı sıgortalının üzərinə qoyulmuş aşağıdakı məbləği ödəmir:
- 26.2.1 əldən çıxmış fayda və ya digər dolayı zərər;
- 26.2.2 mənəvi zərər.

Maddə 27. Zərərin azaldılması məqsədilə çəkilən xərclər

- 27.1 Sıgortaçı tərəfindən əvəzi ödənilməli olan zərəri azaltmaq məqsədilə sıgortalının çəkdiyi xərclər, həmin xərclərin digər zərərlə birlikdə sıgorta məbləğini aşa bilməsindən asılı olmayıaraq, sıgortaçı tərəfindən ödənilir, bu şərtlə ki, belə xərclər zərurət və ya sıgortaçının göstərişlərini yerinə yetirmək məqsədilə ortaya çıxmış olsun.
- 27.2 Sıgortaçı zərərin qarşısını almaq və ya azaltmaq məqsədilə sıgortalının bilərkədə ağlabatan və mümkün (səmərəli) tədbirləri görməməsi nəticəsində ortaya çıxan zərəri ödəmək öhdəliyindən azad edilir.

Maddə 28. Sıgorta hadisəsinin araştırılması məqsədilə çəkilən xərclər

- 28.1 Sıgorta hadisəsinin səbəblərinin və şəraitinin aydınlaşdırılması, zərərin həcmiin müəyyən edilməsi üçün çəkilən zəruri xərclər, bu xərclərin digər xərclərlə birlikdə sıgorta məbləğini aşa bilməsindən asılı olmayıaraq sıgortaçı tərəfindən ödənilir.

Maddə 29. Qismən sıgorta

- 29.1 Əgər gəminin sıgorta məbləği onun sıgorta dəyərindən (sıgorta müqaviləsi bağlandığı gün onun yerləşdiyi yerdəki bazar dəyəri) az müəyyən olunmuşdursa, sıgortaçı vurulmuş zərərin, sıgorta məbləğinin sıgorta dəyərinə olan nisbətinə mütənasib hissəsini ödəyir.

Fəsil 7. Sığorta ödənişi

Maddə 30. Ödənişin verilməsi

Sığortalı tərəfindən aşağıda göstərilən sənədlərin təqdim olunması vaxtından etibarən 15 iş günü ərzində sığortaçı sığorta ödənişinin verilməsi, yaxud sığorta ödənişi verməkdən imtina olunması haqqında qərar qəbul edir:

- Sığorta ödənişinin verilməsi barədə ərizə;
- Sığorta şəhadətnaməsi;
- Baş vermiş hadisə ilə bağlı aidiyyətli orqanların tərtib etdiyi sənədlər (arayış, akt, rəy və ş.);
- Zərər dəymmiş sığorta predmetinə mülkiyyət hüququnu təsdiq edən sənəd;
- Zərərlə bağlı müstəqil ekspertlərin tərtib etdikləri rəy və zərər hesabı;
- Sığorta hadisəsinin mahiyətindən asılı olaraq digər sənədlər.

Maddə 31. Sığorta ödənişinin hesablanması qaydası

Sığortalanmış maraqlara vurulan zərərin həcmi müəyyən olunduqdan sonra, sığorta ödənişinin hesablanması aşağıdakı qaydada həyata keçirilir:

31.1 Qismən sığorta zamanı – zərərin sığorta məbləğini sığorta dəyərinə olan nisbətinə mütənasib hissəsi müəyyən edilir.

31.2 Sığorta şəhadətnaməsində azadolma nəzərdə tutulduğda – zərərin həcmi azadolmanın miqdarı çıxılmaqla müəyyən edilir.

31.3 Sığorta müqaviləsində (şəhadətnamədə) məsuliyyətin hədləri nəzərdə tutulmuşdursa, hər bir sığorta hadisəsinə görə sığorta ödənişinin maksimum miqdarı göstərilmiş həddi aşa bilməz.

31.4 Hər bir sığorta hadisəsinə görə sığorta ödənişinin ümumi miqdarı sığorta məbləğini aşa bilməz.

Maddə 32. Ödənilməmiş sığorta mükafatının nəzərə alınması

Əgər sığorta ödənişinin verilməsi anına qədər sığorta mükafatı ödənilməmişdir, sığortaçı ödəniş zamanı sığorta haqlarının qalan hissəsini tutmağa haqlıdır.

Maddə 33. Qalıqlara olan hüququn keçməsi

33.1 Sığortaçı sığortalanmış əmlakin məhv olmasının əvəzini ödədikdə və ya onun ayrı-ayrı hissələrini başqası ilə əvəz etdikdə sığortalının həmin əmlaka və dəyişilmiş hissələri olan hüquqları sığortaçıya keçir. Bütün qalıqlar sığortaçıya verilməlidir.

Sığortalı həmin hüquqların sığortaçıya keçməsi üçün bütün zəruri tədbirləri görməyə borcludur.

33.2 İtmış əmlakın sonradan tapılması halında sığortaçı öz rəyinə əsasən əmlakı özündə saxlamaq və yaxud sığortalıya qaytarmaq hüququna malikdir. İkinci halda əmlaka görə alınmış sığorta ödənişi sığortaçıya geri qaytarılmalıdır. Əgər əmlak korlanmış vəziyyətdə əldə olunarsa, sığortaçı sığortalıya həmin zərərin əvəzini ödəyir.

Maddə 34. Sığorta ödənişi verməkdən imtina

Aşağıdakı hallarda sığortaçı sığortalıya sığorta ödənişi verməkdən imtina etməyə haqlıdır:

34.1 Sığortalının ona məlum olan məlumatı verməməsi və ya riskin dərəcəsini və yaxud sığorta hadisəsi ilə bağlı şəraiti müəyyən etmək üçün mühüm əhəmiyyət daşıyan hallar barədə qəsdən yanlış məlumat verməsi.

34.2 Mühüm şərtlərin yerinə yetirilməməsi ilə sığorta hadisəsi arasında əlaqənin olub-olmamasından asılı olmayaraq sığortalının sığorta müqaviləsinin mühüm şərtlərinə əməl etməməsi.

34.3 Sığortaçıya baş vermiş sığorta hadisəsi haqqında məlumat verməmə və ya gec məlumat vermə, o şərtlə ki, sığortaçıda belə məlumatın olmaması və ya yanlış məlumat olması onun üçün sığorta ödənişini vermək öhdəliyinin yaranmasına təsir etmək imkanına malik olsun.

- 34.4 Yerinə yetirilmədiyi təqdirdə sığorta hadisəsinin baş verməsinə və ya itkilərin həcmiminin artmasına gətirib çıxarmış və ya kömək etmiş, yaxud da sığorta hadisəsinin şəraitinin düzgün aydınlaşdırılması imkanlarını pozmuşdursa, Sığortalının sığorta müqaviləsinə, bu şərtlərə və ya qanunvericiliyə əsasən ona həvalə edilən öhdəlik və şərtləri yerinə yetirilməməsi.

Fəsil 8. Subroqasiya

Maddə 35. Cavabdeh şəxsə qarşı tələb hüququnun keçməsi

- 35.1 Sığorta hadisəsi nəticəsində əvəzi ödənilmiş zərərə görə cavabdeh olan şəxsdən Sığortalının tələb etmək hüququ ödənilmiş məbləğ hündürdən, subroqasiya qaydasında sığorta ödənişini verən sığortaçıya keçir.
- 35.2 Sığortalı Sığortaçıya keçən tələb hüququnun həyata keçirilməsi üçün zəruri olan bütün sənədləri və sübutları ona təqdim etməli və bütün məlumatlar barədə onu xəbərdar etməlidir.

Maddə 36. Sığortalının cavabdeh şəxsə qarşı tələb hüququndan imtina etməsi

- 36.1 Əgər Sığortalı Sığortaçı tərəfindən əvəzi ödənilmiş zərərə görə cavabdeh olan şəxsdən özünün tələb hüququndan imtina edərsə, və ya onun təqsiri ucbatından bu hüququn həyata keçirilməsi mümkün olmazsa, sığortaçı bütünlükdə və ya müvafiq qisimdə sığorta ödənişi verməkdən azad olunur və lazımsız yerə verilmiş sığorta ödənişinin qaytarılmasını tələb etməyə haqlıdır.

Maddə 37. Üçüncü şəxslər tərəfindən zərərin ödənilməsi

- 37.1 Əgər Sığortalı vurulmuş zərərlərə görə üçüncü şəxsdən zərərin əvəzini almışdırsa, Sığortaçı yalnız verilməli olan sığorta ödənişi məbləği ilə sığortalının üçüncü şəxsdən aldığı məbləğ arasındakı fərqi ödəyir.

Fəsil 9. Digər müddəalar

Maddə 38. Tərəflərin hüquq və vəzifələri

- 38.1 Sığortalının hüquqları:
- 38.1.1 Sığortaçının Sığorta müqaviləsinin şərtlərinə əməl etməsini yoxlamaq, o cümlədən Sığortaçıdan maliyyə sabitliyi barədə, kommersiya sirri olmayan məlumatı əldə etmək;
- 38.1.2 Sığorta hadisəsi baş verdikdə Sığortaçıdan sığorta ödənişini həyata keçirməyi tələb etmək.
- 38.2 Sığortalının vəzifələri:
- 38.2.1 Sığorta haqqını Sığorta müqaviləsi ilə müəyyən edilmiş məbləğdə və müddətdə ödəmək;
- 38.2.2 Sığorta müqaviləsinin bağlanması üçün zəruri olan, eyni zamanda sığorta müqaviləsi ilə bağlı digər məlumatları Sığortaçıya təqdim etmək;
- 38.2.3 Sığorta müqaviləsi bağlanarkən Sığortalı özünə məlum olan və Sığortaçının müqavilədən imtina etmək, yaxud onu məzmunu dəyişdirilmiş şəkildə bağlamaq qərarına təsir göstərə bilən bütün hallar barədə Sığortaçıya məlumat vermək;
- 38.2.4 Sığorta müqaviləsinə aid olan sənədlərin qorunub saxlanması təmin etmək.
- 38.3 Sığortaçının hüquqları:
- 38.3.1 Sığortalı tərəfindən verilən məlumatları və həmçinin Sığortalı və Sığorta olunan tərəfindən Sığorta müqaviləsinin şərtlərinə riayət edilməsini yoxlamaq;
- 38.3.2 Bu Qaydalarda nəzərdə tutulmuş hallarda sığorta ödənişini həyata keçirməkdən imtina etmək, belə ödənişlərin həyata keçirildiyi hallarda Sığortalı tərəfindən geri qaytarılmasını tələb etmək;
- 38.3.3 Sığortalı ona məlum olan riskin qiymətləndirilməsi üçün əhəmiyyətli hallar barəsində və sığorta hadisəsi haqqında Sığortaçıya qəsdən yanlış məlumat verməsi aşkar olunarsa sığorta ödənişini həyata keçirməkdən imtina etmək;

- 38.3.4 Sığorta haqqının hər-hansı ödənilməmiş hissəsi sığorta müqaviləsində göstərilən müddət ərzində ödənilmədikdə, Sığorta olunanlara xidmətlərin göstərilməsini dayandırmaq yaxud Sığorta müqaviləsinə xitam vermək;
- 38.3.5 Bu Qaydalarda nəzərdə tutulmuş qaydada və şərtlərlə sığorta müqaviləsinə xitam vermək.
- 38.4 Sığortaçının vəzifələri:
 - 38.4.1 Müəyyən edilmiş müddətdə Sığorta şəhadətnaməsini Sığortalıya təqdim etməlidir;
 - 38.4.2 Sığorta hadisəsi baş verdiyi halda müvafiq sənədlər əsasında sığorta ödənişi həyata keçirmək;
 - 38.4.3 Sığortalı ilə münasibətlərdə məxfiliyi təmin etmək;
 - 38.4.4 Sığorta müqaviləsinin vaxtından əvvəl xitam edilməsi halında, bu Qaydalarda müəyyən edilmiş qaydada hesablanmış məbləği 30 (otuz) bank günü ərzində Sığortalıya qaytarmaq.